




Estd. 1917

पटना विश्वविद्यालय Patna University



पटना विश्वविद्यालय PATNA UNIVERSITY
1917-2017

भारत
INDIA

Patna University In News (19.02.2023)

दैनिक भास्कर

नामांकन • कल से शुरू हो जाएगा ऑनलाइन आवेदन, 8 अप्रैल को होगा एंट्रेंस सीईटी-बीएड : एंट्रेंस में 70 से 85% अंक पर ही टॉप कॉलेजों में दाखिला

एजुकेशन रिपोर्टर | पटना

राज्यस्तरीय बीएड नामांकन प्रवेश परीक्षा (सीईटी-बीएड-2023) का शेड्यूल जारी कर दिया गया है। 8 अप्रैल से एंट्रेंस टेस्ट और 22 फरवरी से टेस्ट के लिए ऑनलाइन आवेदन की प्रक्रिया शुरू हो जाएगी। बीएड के विशेषज्ञों की मानें तो राज्यभर में सबसे अधिक पटना विश्वविद्यालय के कॉलेजों का कट ऑफ जाता है। पटना ट्रेनिंग कॉलेज, पटना वीमेंस ट्रेनिंग कॉलेज और पटना वीमेंस कॉलेज में बीएड नामांकन के लिए कम से कम 80 से 85 प्रतिशत अंक जरूरी है। इससे नीचे में इन कॉलेजों में नामांकन संभव नहीं है। वहीं इसके अतिरिक्त भी अन्य सरकारी कॉलेज जहां फीस कम है, वहां भी नामांकन के लिए 70 से 80 प्रतिशत के बीच अंक होने पर ही कॉलेज मिलना संभव है।



राज्य के 14 विश्वविद्यालय के 343 कॉलेजों में 37,500 सीटों के लिए नामांकन प्रक्रिया शुरू की जा रही है। इसमें पटना विश्वविद्यालय, बीएनएमयू, मधेपुरा, एलएनएमयू, दरभंगा, एमएमएचएपीयू विवि, मुंगेर विवि, पाटलिपुत्र विवि, पूर्णिया विवि, पूर्णिया, टीएमबी विवि, भागलपुर, वीकेएसयू, आरा, बीआरए बिहार विश्वविद्यालय, मुजफ्फरपुर, आर्यभट्ट विश्वविद्यालय, पटना, जेपी विश्वविद्यालय, छपरा, केएसडीएसय. दरभंगा और

मगध विश्वविद्यालय, गया के कॉलेज शामिल हैं। ललित नारायण मिथिला विश्वविद्यालय, दरभंगा को नामांकन प्रक्रिया के लिए नोडल संस्थान बनाया है। यही पूरी नामांकन प्रक्रिया का समन्वय करेगी। इसके नोडल पदाधिकारी अशोक कुमार मेहता ने बताया कि दो वर्षीय सीईटी-बीएड और शिक्षा शास्त्री 2023 के लिए आधिकारिक वेबसाइट को लाइव कर दिया गया है। विश्वविद्यालय की प्रतिकुलपति प्रो. डॉली सिन्हा ने कहा कि लगातार चौथी बार चार वर्षीय इंटीग्रेटेड बीए-बीएड एवं बीएससी-बीएड-2023 की प्रवेश परीक्षा का आयोजन विवि कर रही है।

राज्य के 14 विश्वविद्यालयों के 343 कॉलेजों में कुल 37,500 सीटें

15 मार्च तक आवेदन : सीईटी-बीएड-2023 के राज्य नोडल पदाधिकारी प्रो अशोक कुमार मेहता ने बताया कि अभ्यर्थी 20 फरवरी से आधिकारिक वेबसाइट www.biharcetbed-lnmu.in पर जाकर दो वर्षीय बीएड और शिक्षा शास्त्री 2023 की प्रवेश परीक्षा के लिए ऑनलाइन आवेदन कर सकेंगे। आवेदन फार्म भरने की अंतिम तिथि 15 मार्च है। विलंब शुल्क के साथ 16 मार्च से 20 मार्च तक आवेदन कर सकेंगे। अभ्यर्थी ऑनलाइन आवेदन में हुई किसी प्रकार की त्रुटि का सुधार 16 से 20 मार्च के बीच कर सकेंगे। एडमिट कार्ड-30 मार्च से से डाउनलोड किया जा सकेगा। परीक्षा की संभावित तिथि 8 अप्रैल है। सामान्य श्रेणी के लिए- 1000 रुपये, इंडव्ल्यूएस, महिला, बीसी एवं ईबीसी के लिए- 750 रुपये और एससी एवं एसटी के लिए- 500 रुपये आवेदन शुल्क रखा गया है।

टॉप कॉलेज जिनका से अधिक कट ऑफ जाता है


कॉलेज :	संभावित कट ऑफ	कॉलेज ऑफ टीचर्स एजुकेशन, समस्तीपुर:	70-75
पटना ट्रेनिंग कॉलेज :	80-85	कॉलेज ऑफ टीचर्स एजुकेशन, गया :	65 से 70
पटना वीमेंस ट्रेनिंग कॉलेज :	80-85	कॉलेज ऑफ टीचर्स एजुकेशन, भागलपुर :	60 से 70
पटना वीमेंस कॉलेज :	80-85		
कॉलेज ऑफ टीचर्स एजुकेशन, तुर्की, मुजफ्फरपुर :	70-75		

एक्सपर्ट : प्रो आशुतोष कुमार, प्राचार्य, पटना ट्रेनिंग कॉलेज, पटना विश्वविद्यालय



Estd. 1917

पटना विश्वविद्यालय Patna University



Patna University In News (19.02.2023)

दैनिक भास्कर

पटना विवि में नए रजिस्ट्रार के रूप में रवीन्द्रनाथ ओझा ने पदभार संभाला एमएमएचएपीयू में कर्नल कामेश कुमार ने किया योगदान

एजुकेशन रिपोर्टर | पटना

पटना विश्वविद्यालय में नए रजिस्ट्रार के रूप में रवीन्द्रनाथ ओझा ने शनिवार को अपना कार्यभार ग्रहण कर लिया। उन्हें कुलपति प्रो. गिरीश कुमार चौधरी ने योगदान कराया गया। वहीं मौलाना मजहूरूल हक अरबी एवं फारसी विश्वविद्यालय में एक बार पुनः कर्नल कामेश कुमार ने पदभार ग्रहण कर लिया है। कर्नल कामेश कुमार पहले भी इस विवि में रजिस्ट्रार के पद पर रह चुके हैं। शनिवार को प्रो ओझा ने पटना विश्वविद्यालय के कुलपति प्रो गिरीश कुमार चौधरी की उपस्थिति में पदभार ग्रहण किया। इस अवसर पर निवर्तमान



रवीन्द्र नाथ ओझा को योगदान कराते हुए पीयू के कुलपति(बाएं), कर्नल कामेश कुमार(दाएं)।

कुलसचिव कर्नल कामेश कुमार, संकायाध्यक्ष छात्र कल्याण प्रो. अनिल कुमार, कुलानुशासक प्रो. रजनीश कुमार, आईक्यूएसी के निदेशक प्रो वीरेंद्र प्रसाद, परीक्षा नियंत्रक डॉ. मनोज कुमार भी उपस्थित थे।

दैनिक भास्कर


27 को मनोविज्ञान विभाग का पूर्ववर्ती छात्र सम्मेलन

पटना।पटना विवि के मनोविज्ञान विभाग में एलुमनी एसोसिएशन ने 27 फरवरी को पूर्ववर्ती छात्र सम्मेलन करने की घोषणा की है। विभाग के वरिष्ठ शिक्षक प्रो.डॉक्टर इफ्तेखार हुसैन ने बताया कि एलुमनी मीट की रूपरेखा तैयार की गई है। पीयू मनोविज्ञान विभाग भारत का तीसरा पुराना विभाग है। मनोविज्ञान विभाग के शिक्षक प्रोफेसर शिव सागर प्रसाद ने बताया कि इस एलुमनी मीट में देश-विदेश से 200 से ज्यादा पूर्ववर्ती छात्र भाग लेंगे।



Estd. 1917

पटना विश्वविद्यालय Patna University



पटना विश्वविद्यालय PATNA UNIVERSITY
1917-2017

भारत
INDIA

Patna University In News (19.02.2023)

24 फरवरी तक विज्ञान उत्सव के लिए कर सकते हैं रजिस्ट्रेशन

पटना वीमेंस कॉलेज

संवाददाता, पटना

पटना वीमेंस कॉलेज में 26 से लेकर 28 फरवरी तक नेशनल साइंस डे के उपलक्ष्य में विज्ञान उत्सव का आयोजन किया जायेगा. इस बार यह आयोजन ऑनलाइन और ऑफलाइन मोड में आयोजित किया जायेगा. इसमें विभिन्न कॉलेजों के ग्रेजुएशन और पीजी के स्टूडेंट्स भाग ले सकते हैं. कॉलेज की वेबसाइट पर गूगल फॉर्म का लिंक जारी किया गया है, जिसकी मदद से कॉलेज अपना रजिस्ट्रेशन कर सकते हैं. साथ ही ऑफलाइन मोड के लिए वे साइंस ब्लॉक में मौजूद काउंटर से रजिस्ट्रेशन कर सकते हैं. रजिस्ट्रेशन करने की आखिरी तारीख 24 फरवरी रखी गयी है. इस दौरान विभिन्न थीम पर आधारित गतिविधियां जैसे-एड मेकिंग कंपीटीशन (ऑनलाइन), लोगो डिजाइनिंग कंपीटीशन (ऑनलाइन), कुकिंग कंपीटीशन- मिलेट एज प्रोबायोटिक्स (ऑफलाइन), यंग एंटरप्रेन्योर प्रेजेंटेशन एंड प्रोडक्ट



- जो प्रथम स्थान हासिल करेंगे उन्हें 2500 रुपये
- दूसरा स्थान के लिए ₹1500
- तीसरा स्थान पाने वाले को ₹1000 की राशि दी जायेगी.

डिजिटल (ऑफलाइन), डिबेट (ऑफलाइन) और साइंस टून- टी शर्ट पेंटिंग कंपीटीशन (ऑफलाइन) शामिल हैं. इन प्रतियोगिता में जो प्रथम स्थान हासिल करेंगे उन्हें 2500 रुपये, दूसरा स्थान के लिए 1500 रुपये और तीसरा स्थान पाने वाले को 1000 रुपये की राशि दी जायेगी. यह सारा आयोजन साइंस की डीन डॉ. अपराजिता कृष्णा, को कन्वेनर डॉ. शोभा श्रीवास्तव, डॉ. जया फिलिप, डॉ. अलका कुमारी, डॉ. सीमा मिश्रा, डॉ. प्रीति स्वरूपा और डॉ. रवि कुमार के नेतृत्व में किया जा रहा है.

पीयू : आज आयोजित होगा प्लैटिनम जुबली कार्यक्रम

पटना. पटना विश्वविद्यालय के भूगर्भशास्त्र विभाग की ओर से रविवार को प्लैटिनम जुबली कार्यक्रम आयोजित किया जायेगा. रविवार को सायंस कॉलेज में आयोजित कार्यक्रम में विभाग की ओर से स्मारिका और डाक विभाग द्वारा विभाग के 75 वर्ष पूरे होने के उपलक्ष्य में विशेष आवरण जारी किया जायेगा. कार्यक्रम में विभाग के पूर्व अध्यक्षण प्रोफेसर आरए महतो, प्रोफेसर नारायण सिन्हा, प्रोफेसर निर्भय कुमार सिंह, प्रोफेसर विजय शंकर दूबे, प्रोफेसर एमएन सिन्हा, प्रोफेसर बसंत कुमार मिश्रा और प्रोफेसर रमेश शुक्ला को सम्मानित किया जायेगा. विभागाध्यक्ष प्रोफेसर अतुल आदित्य पांडेय ने बताया कि कार्यक्रम की अध्यक्षता पटना विश्वविद्यालय के कुलपति प्रोफेसर गिरीश कुमार चौधरी करेंगे. विशिष्ट अतिथि के रूप में विभाग के पूर्व शिक्षक व पूर्व सांसद डॉ. रंजन प्रसाद यादव उपस्थित रहेंगे. कार्यक्रम में विद्यार्थियों को पुरस्कृत किया जायेगा.

पीयू के कुलसचिव बने प्रो रवींद्र नाथ ओझा

पटना. पटना विश्वविद्यालय के कुलसचिव के रूप में प्रोफेसर रवींद्र नाथ ओझा ने शनिवार को पदभार संभाला. कुलपति प्रोफेसर गिरीश कुमार चौधरी की मौजूदगी में कुलसचिव का पदभार ग्रहण किया. कुलसचिव प्रोफेसर रवींद्र नाथ ओझा ने कहा कि विश्वविद्यालय के हित और सकारात्मक दिशा में कार्य करने का प्रयास करूंगा.

27 को मनोविज्ञान विभाग की ओर से आयोजित होगी एलुमिनाइ मीट


: पटना विश्वविद्यालय के मनोविज्ञान विभाग की ओर से 27 फरवरी को एलुमिनाइ मीट का आयोजन किया जायेगा. कार्यक्रम की तैयारी को लेकर विभागाध्यक्ष प्रोफेसर इफतेकार हुसैन ने बैठक आयोजित कर कार्यक्रम की रूपरेखा पर चर्चा की. विश्वविद्यालय के सबसे पुराने विभाग में मनोविज्ञान विभाग तीसरे स्थान पर है.





Estd. 1917

पटना विश्वविद्यालय Patna University




Patna University In News (19.02.2023)





Estd. 1917

पटना विश्वविद्यालय Patna University



Patna University In News (19.02.2023)

हि हिन्दुस्तान

प्लेटिनम जुबली समारोह में आज जुटेंगे दिग्गज

पटना विवि

पटना, वसं। पटना विवि भूगर्भशास्त्र विभाग का प्लेटिनम जुबली कार्यक्रम रविवार को आयोजित होगा। इसमें विभाग के कई पूर्ववर्ती दिग्गज भूगर्भशास्त्री पटना सायंस कॉलेज आएंगे। कार्यक्रम में विद्यार्थियों के लिए प्रतियोगिताओं के परिणाम की घोषणा होगी और उन्हें पुरस्कृत किया जाएगा।

पीयू के पूर्ववर्ती और अध्यक्षनरत छात्रों की ओर से शानदार सांस्कृतिक कार्यक्रम पेश किया जाएगा। आयोजन में स्नातकोत्तर भूगर्भशास्त्र विभाग और स्नातक स्तर के सायंस कॉलेज, बीएन

कॉलेज के विद्यार्थी भाग ले रहे हैं। प्लेटिनम जुबली का शुभारंभ अगस्त 2021 में ऑनलाइन माध्यम से किया गया। कोरोना के कारण कई व्याख्यान ऑनलाइन माध्यम से आयोजित किए गए। मुख्य कार्यक्रम में विभाग के द्वारा यादगार स्मारिका, पूर्ववर्ती छात्रों की निदेशिका एवं डाक-तार विभाग द्वारा विभाग के 75 वर्ष पूरे होने के उपलक्ष्य में विशेष आवरण जारी किया जाएगा। कार्यक्रम में पूर्व विभागाध्यक्ष प्रो. आरए. महतो, प्रो. नारायण सिन्हा, प्रो. निर्भय सिंह, प्रो. विजय शंकर दूबे, प्रो. एमएन सिन्हा, प्रो. बसन्त मिश्रा एवं प्रो. रमेश शुक्ला को सम्मानित होंगे। अध्यक्षता पीयू के कुलपति प्रो. गिरीश चौधरी करेंगे।

हि हिन्दुस्तान

पीयू के नए कुलसचिव प्रो. ओझा ने पद संभाला

पटना। पटना विश्वविद्यालय (पीयू) के कुलसचिव प्रो. रवीन्द्र नाथ ओझा ने शनिवार को पदभार संभाला लिया। उन्होंने कुलपति प्रो. गिरीश कुमार चौधरी की उपस्थिति में पदभार ग्रहण किया। प्रो. ओझा ने कहा कि कुलपति के नेतृत्व व निर्देशन में सकारात्मक दिशा में कार्य करने का प्रयास करूंगा। इस अवसर पर निवर्तमान कुलसचिव कर्नल कामेश कुमार, प्रो. अनिल कुमार, प्रो. रजनीश कुमार, प्रो. वीरेंद्र प्रसाद, डॉ. मनोज कुमार भी उपस्थित थे।